

अतिरिक्त निवडसूचीतून सार्वजनिक बांधकाम विभागांतर्गत कनिष्ठ अभियंता (स्थापत्य), गट-ब (अराजपत्रित) या पदावर नियुक्तीसाठी पात्र ठरलेल्या १२ उमेदवारांना नामनिर्देशनाने तात्पुरती नियुक्ती देणेबाबत.

महाराष्ट्र शासन
सार्वजनिक बांधकाम विभाग
शासन आदेश क्रमांक: संकीर्ण-२०२१/प्र.क्र.१६७/सेवा-३
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक :- ३१ जुलै, २०२५.

- संदर्भ :** १. सामान्य प्रशासन विभाग, अधिसूचना क्रमांक : एसआरव्ही-२०२०/प्र.क्र.४९/कार्या-१२, दि.१४.७.२०२१.
२. सामान्य प्रशासन विभाग, अधिसूचना क्रमांक :एसआरव्ही-२०१६/प्र.क्र.२८१/१२, दि.२१.०६.२०२१
३. सार्वजनिक बांधकाम विभाग, शासन आदेश क्र. संकीर्ण-२०२१/प्र.क्र.१६७/सेवा-३, दि. १३.०३.२०२४
४. सार्वजनिक बांधकाम विभाग, शासन पत्र क्र. संकीर्ण-२०२१/प्र.क्र.१६७/सेवा-३, दि. ०३.०९.२०२४
३. सार्वजनिक बांधकाम विभाग, शासन आदेश क्र. संकीर्ण-२०२१/प्र.क्र.१६७/सेवा-३, दि. १५.१०.२०२४
५. मुख्य अभियंता, सा.बां.प्रा.विभाग, मुंबई यांचे क्र.मुअ(मुं)/वि.अ./पदभरती/८८२, दि. २४.०२.२०२५ रोजीचे पत्र.

शासन आदेश :-

सार्वजनिक बांधकाम विभागांतर्गत विविध पदांच्या भरतीसाठी सन २०२३ मध्ये भरती प्रक्रिया मुख्य अभियंता, सार्वजनिक बांधकाम प्रादेशिक विभाग, मुंबई यांचेमार्फत राबविण्यात आली होती. सदर भरती प्रक्रियेतून त्यांनी कनिष्ठ अभियंता (स्थापत्य) (गट-ब, अराजपत्रित) या संवर्गासाठी शिफारस केलेल्या ५२९ उमेदवारांना दि.१३.०३.२०२४ रोजीच्या शासन आदेशान्वये नियुक्ती व पदस्थापना देण्यात आली होती. नियुक्ती व पदस्थापना देण्यात आलेल्या या उमेदवारांपैकी विहीत मुदतीत रुजू न झालेल्या १७ उमेदवारांच्या जागी अतिरिक्त निवड यादीतील (प्रतिष्ठायादीतील) त्या-त्या प्रवर्गातील शिफारस पात्र उमेदवारांना दि.१५.१०.२०२४ रोजीच्या आदेशान्वये नियुक्ती व पदस्थापना देण्यात आली. त्यानंतर विहित मुदतीत रुजू न झालेले ४ उमेदवार, राजीनामा दिलेले ६ उमेदवार, Opting out केलेले १ उमेदवार आणि

कागदपत्र पडताळणीवेळी अनुपस्थित १ उमेदवार अशा एकूण १२ उमेदवारांच्या जागी त्या त्या प्रवर्गातील अतिरिक्त निवडसूचीतील १२ उमेदवारांची शिफारस मुख्य अभियंता, सार्वजनिक बांधकाम प्रादेशिक विभाग, मुंबई यांनी दि.२४.०२.२०२५ रोजीच्या पत्रान्वये शासनास केली आहे. त्यानुसार सोबतच्या **परिशिष्ट-अ** मध्ये नमूद केलेल्या १२ उमेदवारांची कनिष्ठ अभियंता, (स्थापत्य) गट-ब (अराजपत्रित) या पदावर ते रुजू होतील त्या दिनांकापासून, वेतनस्तर एस-१५ रुपये ४१,८००-१,३२,३०० या वेतनश्रेणीत, त्यांच्या नावासमोर दर्शविलेल्या महसूल विभागातील रिक्त पदावर तसेच खालील अटी व शर्तीच्या अधीन राहून तात्पुरती नियुक्ती व पदस्थापना करण्यात येत आहे.

२. **परिशिष्ट-अ** मध्ये नमूद या १२ उमेदवारांना महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळसेवेने नियुक्तीसाठी महसूली विभागीय संरचना व विभागीय वाटप नियमावली, २०२१ लागू राहिल. सदर नियमावलीतील तरतूदीनुसार संबंधित उमेदवारांना त्यांच्या नावासमोर नमूद केल्यानुसार महसूली विभाग वाटप करून, वाटप करण्यात आलेल्या महसूली विभागातील रिक्त पदावर सविस्तर पदस्थापना करण्यात येत आहे. त्यानुसार संबंधित उमेदवारांनी पदस्थापनेच्या ठिकाणी विहित मुदतीत रुजू होणे बंधनकारक आहे. सदर उमेदवारांना देण्यात आलेल्या पदस्थापनेत कोणताही बदल होणार नाही.

३. नियुक्ती आदेश प्राप्त झाल्यानंतर उमेदवारांनी संबंधित मुख्य अभियंता, सार्वजनिक बांधकाम प्रादेशिक विभाग यांच्याकडे हे आदेश निर्गमित झाल्याच्या दिनांकापासून एक महिन्याच्या आत प्रत्यक्ष संपर्क साधावा व सेवेत रुजू व्हावे. अन्यथा, एक महिन्यानंतर सदर नियुक्तीचे आदेश आपोआप रद्द होतील. संबंधित कार्यालय प्रमुखांनी एक महिन्यानंतर रुजू होणाऱ्या उमेदवारास रुजू करून घेवू नये.

४. मुख्य अभियंता, सार्वजनिक बांधकाम प्रादेशिक विभाग, मुंबई यांनी केलेल्या शिफारशीच्या अनुषंगाने सोबतच्या **परिशिष्ट-अ** मधील उमेदवारांची करण्यात आलेली नियुक्ती ही, सार्वजनिक बांधकाम विभागातील कनिष्ठ अभियंता (स्थापत्य), गट-ब (अराजपत्रित) या पदाच्या सेवाभरती नियमातील तरतूदीनुसार भरतीसाठी उपलब्ध असलेल्या रिक्त पदावर, खालील विहित अटींच्या अधीन राहून करण्यात येत आहे:-

१) एखाद्या उमेदवारास विहित कालावधीत अपरिहार्य, उचित कारणास्तव रुजू होण्यासाठी मुदतवाढ हवी असल्यास त्या उमेदवाराने सदर शासन निर्णय निर्गमित झाल्याच्या

दिनांकापासून १० दिवसांच्या आत अपर मुख्य सचिव, सार्वजनिक बांधकाम विभाग, मंत्रालय, मुंबई यांना मुदतवाढीसाठी अर्ज सादर करावा. तदनंतर प्राप्त झालेले अर्ज विचारात घेतले जाणार नाहीत. उचित कारणास्तव विहित कालावधीत मुदतवाढीसाठी अर्ज करणाऱ्या उमेदवारांना मुदतवाढ देण्याचा/ नाकारण्याचा अंतिम निर्णय शासनाचा राहील.

- २) जे उमेदवार हा शासन आदेश निर्गमित झालेल्या तारखेपासून एक महिन्याच्या मुदतीच्या आत नियुक्तीच्या ठिकाणी हजर होणार नाहीत, अथवा त्यांचेकडून यासंबंधात काही सूचना प्राप्त झाली नाही तर ही नियुक्ती त्यांना स्वीकृत नाही असे समजून उमेदवारांच्या नियुक्तीचे आदेश आपोआप रद्द होतील. तसेच, याबाबतचा अहवाल संबंधित मुख्य अभियंता, सार्वजनिक बांधकाम प्रादेशिक विभाग/ संबंधित अधीक्षक अभियंता, सार्वजनिक बांधकाम मंडळ, सार्वजनिक बांधकाम विभाग यांनी शासनाला दिनांक ३१ ऑगस्ट, २०२५ पर्यंत सादर करावा.
- ३) संबंधित मुख्य अभियंता, सार्वजनिक बांधकाम प्रादेशिक विभाग/ अधीक्षक अभियंता, सार्वजनिक बांधकाम मंडळ, सार्वजनिक बांधकाम विभाग यांनी संबंधित उमेदवारांची जाहीरातीत नमूद केल्यानुसार वयोमर्यादेची तसेच शैक्षणिक व अन्य अटींची पूर्तता करणारी मूळ कागदपत्रे (वय, अधिवास, शैक्षणिक पात्रता, महिला आरक्षणानुसार विहित केलेले प्रमाणपत्र, जात वैधता प्रमाणपत्र, दिव्यांग प्रमाणपत्र, अनाथ प्रमाणपत्र इ.) तपासावीत.
- ४) सदर उमेदवारांची ज्येष्ठता ही सामान्य प्रशासन विभागाच्या दिनांक २१.०६.२०२१ रोजीच्या शासन अधिसूचना अन्वये विनियमित केलेल्या महाराष्ट्र नागरी सेवा (ज्येष्ठतेचे विनियमन) नियम, २०२१ मधील तरतुदीनुसार गुणवत्ता क्रमांकानुसार निश्चित करण्यात येईल. त्यामुळे नियुक्तीच्या आदेशानुसार एक महिन्याच्या आत सेवेत रुजू न होणाऱ्या उमेदवारांना सेवा ज्येष्ठता गमवावी लागेल व त्यांची ज्येष्ठता ते ज्या दिनांकास शासन सेवेत रुजू होतील, त्या दिनांकास निश्चित करण्यात येईल.
- ५) मागास प्रवर्गाच्या राखीव पदावर नियुक्त केलेल्या उमेदवारांची प्रचलित नियमातील तरतुदीनुसार जात वैधता प्रमाणपत्राच्या अधीन राहून तात्पुरत्या स्वरूपात नियुक्ती करण्यात येत आहे. मागासवर्गीय उमेदवारांनी जात प्रमाणपत्र व जात वैधता प्रमाणपत्र शासनास व संबंधित उमेदवारांची नियुक्ती करण्यात आलेल्या कार्यालयास सादर करणे आवश्यक

राहील. त्यानुसार, संबंधित उमेदवारांच्या मुळ सेवापुस्तकात नोंद घेण्याची कार्यवाही संबंधित कार्यालय प्रमुखांनी करावी.

६) तसेच, मागास प्रवर्गाच्या राखीव पदावर (अ.जा., अ.ज., वि.जा.(अ), भ.ज.(ब), भ.ज.(क), भ.ज.(ड), वि.मा.प्र., इ.मा.व.) नियुक्ती करण्यात आलेल्या मागासवर्गीय उमेदवारांनी जात वैधता प्रमाणपत्र सादर केलेले नसल्यास, त्यांनी या आदेशाच्या दिनांकापासून ६ महिन्यांच्या आत जात प्रमाणपत्राची वैधता, जात प्रमाणपत्र पडताळणी समितीकडून करून घेणे आवश्यक राहील. नियुक्ती देण्यात आलेल्या कार्यालयाने संबंधित मागासवर्गीय उमेदवारांच्या जात वैधता प्रमाणपत्राच्या अनुषंगाने आवश्यक ती कागदपत्रे जात प्रमाणपत्र पडताळणी समितीकडे पाठविण्याची कार्यवाही करावी. विहित मुदतीत जात वैधता प्रमाणपत्र सादर न केल्यास संबंधित उमेदवारांच्या सेवा प्रचलित नियमानुसार समाप्त करण्याची कार्यवाही करण्यात येईल.

७) अनुसूचित जाती व अनुसूचित जमाती वगळता अन्य मागास प्रवर्गातील महिलांकरीता आरक्षित असलेल्या पदावरील निवडीसाठी दावा करू इच्छिणाऱ्या महिलांना त्या-त्या मागास प्रवर्गासाठी इतर मागासवर्ग व बहुजन कल्याण विभाग तसेच सामान्य प्रशासन विभागाकडून वेळोवेळी विहित करण्यात आल्याप्रमाणे नॉन क्रिमीलेअर प्रमाणपत्र सादर करणे आवश्यक आहे.

८) महिला व बालविकास विभाग, शासन निर्णय दिनांक २५.०५.२००९ मधील तरतुदीनुसार, मागास प्रवर्गातील महिलांसाठीच्या राखीव पदाकरीता निवड झालेल्या उमेदवारांनी, “महिलांसाठी उन्नत व प्रगत व्यक्ती गट (क्रिमीलेअर) यामध्ये मोडत नसल्याबाबतचे प्रमाणपत्र” (अलिकडचे/नवीनतम मूळ नॉन क्रिमीलेअर प्रमाणपत्र) ची साक्षात्कृत प्रत तपासणीसाठी आयुक्त, महिला व बाल विकास, पुणे यांचेकडे पाठविणे आवश्यक आहे. त्यानुषंगाने मागास प्रवर्गातील महिलांसाठीच्या राखीव पदाकरीता निवड झालेल्या महिला उमेदवारांचे नॉन क्रिमीलेअर प्रमाणपत्र दोन प्रतीत शासनास पाठविण्याची कार्यवाही या आदेशाच्या दिनांकापासून ९ महिन्यांच्या आत सर्व संबंधित मुख्य अभियंता/ सर्व अधीक्षक अभियंता, सार्वजनिक बांधकाम विभाग यांनी करावी. मागास प्रवर्गातील महिलांसाठीच्या राखीव पदाकरीता निवड झालेल्या महिला उमेदवारांची नियुक्ती सदर तपासणी अहवालाच्या अधिन राहून करण्यात येत आहे. आयुक्त, महिला व बाल विकास, पुणे

यांचेकडून प्राप्त अहवालानुसार महिला उमेदवार अपात्र ठरत असल्यास त्यांची नियुक्ती रद्द करण्यात येईल.

९) नियुक्ती व पदस्थापना देण्यात येत असलेल्या उमेदवारांनी हिन्दी व मराठी भाषा परीक्षा अगोदरच उत्तीर्ण केली नसेल किंवा सदर भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे. भाषा परीक्षा उत्तीर्ण न झाल्यास त्यांची वेतनवाढ प्रचलित नियमाप्रमाणे रोखून ठेवण्यात येईल.

१०) सदर उमेदवारांना सामान्य प्रशासन विभाग (माहिती तंत्रज्ञान), शासन पूरकपत्र क्र.मातंसं-२०१२/ प्र.क्र.२७७/ ३९, दि.०८.०१.२०१८ मधील परिच्छेद क्र.१.६ मधील तरतुदीनुसार संगणक अर्हता परीक्षा उत्तीर्ण होण्यापासून सूट देण्यात येत आहे.

११) या आदेशान्वये हजर होणाऱ्या उमेदवारांना राष्ट्रीय निवृत्ती वेतन योजना (NPS) लागू राहिल. तथापि, शासन परिपत्रक, वित्त विभाग क्रमांक : अंनियो-१००९/प्र.क्र.३२/सेवा-४, दि.१८.०८.२००९ मधील तरतुदीनुसार दि.०१.११.२००५ पूर्वी शासन सेवेत निवृत्तीवेतनाह आस्थापनेवर कार्यरत असलेल्या शासकीय कर्मचाऱ्यांनी त्याच किंवा अन्य विभागातील निवृत्तीवेतनाह आस्थापनेच्या पदावरील नियुक्तीसाठी दि.०१.११.२००५ पूर्वी किंवा त्यानंतर अर्ज केला असेल आणि त्याला दि.०१.११.२००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी शासन परिपत्रक, वित्त विभाग क्रमांक : अंनियो-१००६/८७/सेवा-४, दि.१२/०१/२००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू राहिल.

१२) उमेदवारांनी कनिष्ठ अभियंता (स्थापत्य) गट-ब (अराजपत्रित) या पदासाठी विहित केलेली अर्हता परीक्षा / व्यावसायिक परीक्षा विहित कालावधीत व विहित संधीत उत्तीर्ण होणे आवश्यक आहे.

१३) कनिष्ठ अभियंत्यांनी कामाचा अपेक्षित दर्जा प्राप्त न केल्यास तसेच, त्याचे काम किंवा वर्तणूक अयोग्य अथवा अनुरूप असमाधानकारक आढळल्यास, तो सेवेतून कमी करण्यास पात्र ठरेल.

१४) सदर उमेदवारांपैकी पूर्वी शासकीय सेवेत असणाऱ्या उमेदवारांची सरळसेवेने शासनाच्या दुसऱ्या पदावर नियुक्ती झाली असल्यास अशा उमेदवारांची कनिष्ठ अभियंता (स्थापत्य) या

पदावरील वेतननिश्चिती ही शासन निर्णय, वित्त विभाग, क्रमांक: वेतन-१२८९/प्र.क्र.२/९०/सेवा-३, दिनांक २३.०३.१९९४ मधील तरतुदीनुसार करण्यात यावी.

१५) तसेच सदर उमेदवारांपैकी पूर्वी शासकीय सेवेत नसणाऱ्या उमेदवारांची सरळसेवेने शासनाच्या सेवेत नियुक्ती झाली असल्यास अशा उमेदवारांची कनिष्ठ अभियंता (स्थापत्य) या पदावरील वेतन निश्चिती ही महाराष्ट्र नागरी सेवा (वेतन) नियम, १९८१ मधील तरतुदीनुसार करण्यात यावी.

१६) सदर नियुक्ती, उमेदवारांनी सादर केलेल्या प्रमाणपत्राच्या सत्यासत्यतेवर अवलंबून राहिल. उमेदवारांनी सादर केलेली प्रमाणपत्रे तसेच साक्षांकन नमुन्यात नमूद केलेली माहिती नियुक्तीनंतर खोटी अथवा बनावट आढळल्यास, सदर उमेदवारांची नियुक्ती आपोआप संपुष्टात येईल.

१७) उमेदवारांनी साक्षांकन नमुन्यात सादर केलेली माहिती नियुक्ती देण्यात आल्यानंतर असत्य असल्याचे आढळून आल्यास तात्पुरते नियुक्ती आदेश रद्दबातल करून भारतीय दंडसंहितेनुसार फौजदारी कारवाई करून सदर उमेदवारांना शासन सेवेत कायमस्वरूपी अपात्र ठरविण्यात येईल.

१८) उमेदवारांच्या सेवानिवृत्तीचे वय प्रचलित नियमानुसार राहिल.

१९) आवश्यकता भासल्यास उमेदवारांना भारताच्या संरक्षण सेवेतील पदावर किंवा भारताच्या संरक्षणाशी निगडीत असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षांपेक्षा कमी नसणाऱ्या कालावधीसाठी भारत सरकार ठरवेल त्या शर्तीवर सेवा करावी लागेल. परंतु,

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही किंवा,

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

२०) उमेदवार सेवेत रुजू झाल्यानंतर सेवेचा राजीनामा देऊ इच्छित असल्यास, त्याला शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/प्र.क्र.३३/ ९२/८, दिनांक ०२.१२.१९९७ मधील तरतुदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे मूळ वेतन देणे आवश्यक राहिल. मात्र, गैरशिस्त,

सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर असणार नाही.

- २१) सोबतच्या परिशिष्ट-अ मधील उमेदवारांना महाराष्ट्र राज्य प्रशिक्षण धोरणासंबंधी, सामान्य प्रशासन विभागाच्या शासन निर्णय क्रमांक : टीआरएन-०९/प्र.क्र.३९/०९/१२-अ, दिनांक २३.०९.२०११ मधील परिच्छेद सहा येथील तरतुदीनुसार दिर्घ कालावधीचे व विदेशी प्रशिक्षणापूर्वी प्रशिक्षणार्थीला सक्षम प्राधिकाऱ्याबरोबर बंधपत्र लिहून द्यावे लागेल व त्याप्रमाणे नंतर प्रशिक्षणार्थी नोकरी सोडत असेल तर प्रशिक्षणावर खर्च झालेली रक्कम सदर प्रशिक्षणार्थीकडून वसूल करून संबंधित प्राधिकाऱ्याला शासनाकडे जमा करावी लागेल. याबाबतचे दर शासन निश्चित करेल.
- २२) उपरोक्त वसुली केल्याशिवाय प्रशिक्षणार्थीचा राजीनामा क्षेत्रीय स्तरावरून स्विकारण्यात येऊ नये. त्यानुसार प्रत्येक प्रशिक्षणार्थीला महाराष्ट्र अभियांत्रिकी प्रशिक्षण प्रबोधिनी (मेटा), नाशिक येथे रुजू होण्यापूर्वी मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे व संबंधित नियुक्ती प्राधिकाऱ्यांकडे विहित बंधपत्र भरून सादर करणे बंधनकारक राहील.
- २३) प्रशिक्षणादरम्यान सर्व प्रशिक्षणार्थीकडून प्रबोधिनीच्या प्रशिक्षणबाबतच्या नियमांचे व शिस्तीचे काटेकोरपणे पालन करण्यात यावे. त्यांच्याकडून नियमभंग झाल्यास प्रबोधिनीकडून त्यांच्याविरुद्ध शिस्तभंगाची कार्यवाही करण्यात येईल.
- २४) सर्व उमेदवारांचे वैद्यकीय तपासणी अहवाल प्राप्त होण्याच्या अधीन राहून त्यांची नियुक्ती करण्यात येत आहे. त्यानुसार संबंधित उमेदवार यांनी त्यांच्या नियुक्तीच्या ठिकाणी रुजू झाल्यानंतर त्यांनी वैद्यकीय अहवाल त्यांना नियुक्ती देण्यात आलेल्या कार्यालयास सादर करावा.
- २५) शासन निर्णय, सामान्य प्रशासन विभाग, क्रमांक चारित्र्य-२११७/ प्र.क्र.४८३/ २०१७/१६-अ, दिनांक २८.०८.२०१७ अन्वये सर्व उमेदवारांचे चारित्र्य पडताळणी अहवाल प्राप्त होण्याच्या अधीन राहून करण्यात येत आहे. त्यानुसार संबंधित उमेदवारांची त्यांच्या नियुक्तीच्या ठिकाणी रुजू झाल्यानंतर त्या कार्यालयामार्फत त्यांची चारित्र्य पडताळणी करण्यात येईल.
- २६) तसेच, जे उमेदवार यापूर्वी अन्य विभागात अथवा अन्य शासकीय सेवेत कार्यरत होते त्यांच्याबाबतीत ते ज्या विभागात/कार्यालयात कार्यरत होते त्या विभागाकडून/

कार्यालयाकडून त्यांच्याविरुद्ध विभागीय चौकशी सुरु होती किंवा प्रस्तावित आहे, याबाबतची माहिती प्राप्त करून घेण्याच्या अधीन राहून त्यांना तात्पुरती नियुक्ती देण्यात येत आहे. जर एखाद्या उमेदवारांविरुद्ध ते यापूर्वी कार्यरत असलेल्या विभागात/कार्यालयात विभागीय चौकशी सुरु असल्यास सदर नियुक्तीनंतरही सदर चौकशी सुरु राहील.

२७) उमेदवार ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्याकडे पाठवून विभाग प्रमुखांनी अथवा संबंधित मुख्य अभियंता, सार्वजनिक बांधकाम प्रादेशिक विभाग यांनी याबाबत शासनास कळवावे.

२८) सोबतच्या परिशिष्ट-अ मधील उमेदवार सध्या केंद्र/ राज्य शासनाच्या सेवेत अथवा निमशासकीय सेवेत कार्यरत असतील तर संबंधित नियंत्रण अधिकाऱ्यांनी त्यांना नेमणुकीच्या ठिकाणी हजर होण्याच्या दृष्टीने सदर सेवेतून कार्यमुक्त झाल्याचे अथवा तसे लेखी पत्र सादर केल्याशिवाय त्यांना रुजू करून घेता येणार नाही. तसेच, सदर उमेदवारांची नियुक्ती ही त्यांचे केंद्र/ राज्य शासनाच्या सेवेत अथवा निमशासकीय सेवेतील ना-चौकशी प्रमाणपत्र त्यांच्या संबंधित कार्यालयाकडून प्राप्त होण्याच्या अधीन राहील.

५. परिशिष्ट-अ मधील उमेदवारांनी नियुक्तीच्या/ पदस्थापनेच्या ठिकाणी हजर न होता विशिष्ट ठिकाणी पदस्थापना /नियुक्ती मिळविण्यासाठी मा. लोकप्रतिनिधी/ खाजगी व्यक्ती किंवा संघटना यांचे मार्फत दडपण/दबाव आणण्याचा प्रयत्न केल्यास, संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०७३११५०३१००२१८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पुजा भा.उदावंत)

अवर सचिव, महाराष्ट्र शासन

प्रति,

संबंधित उमेदवार (ई-मेलद्वारे)- यांनी संबंधित मुख्य अभियंता, सार्वजनिक बांधकाम

प्रादेशिक विभाग यांचे कार्यालयात हजर होण्याकरीता संपर्क साधावा.

प्रत,

१. महालेखापाल १/२, लेखा व अनुज्ञेयता/लेखापरीक्षा महाराष्ट्र मुंबई/नागपूर ,
२. मा.राज्यमंत्री (सां.बा.) यांचे खाजगी सचिव, मंत्रालय, मुंबई,
३. अपर मुख्य सचिव (सा.बां.वि.), यांचे स्वीय सहायक, सार्वजनिक बांधकाम विभाग, मंत्रालय, मुंबई,
४. सचिव (बांधकामे/रस्ते), यांचे स्वीय सहायक, सार्वजनिक बांधकाम विभाग, मंत्रालय, मुंबई,
५. मुख्य अभियंता, सार्वजनिक बांधकाम प्रादेशिक विभाग, नागपूर/अमरावती/छ. संभाजीनगर/ नांदेड / नाशिक / पुणे / मुंबई / कोकण
६. मुख्य अभियंता, राष्ट्रीय महामार्ग, सार्वजनिक बांधकाम विभाग, कोकण भवन, नवी मुंबई
७. अधीक्षक अभियंता, सार्वजनिक बांधकाम मंडळ, सोलापूर /अहिल्यानगर/ धाराशिव/रत्नागिरी/यवतमाळ/नांदेड
८. अधीक्षक अभियंता, राष्ट्रीय महामार्ग मंडळ, पुणे
९. दक्षता व गुणनियंत्रण मंडळ, अमरावती
१०. मुंबई सां.बां.मंडळ, चेंबूर
११. सह सचिव (सेवा/संनि), सार्वजनिक बांधकाम विभाग, मंत्रालय, मुंबई
१२. कार्यासन [आस्थापना-१/आस्थापना-३/सेवा-२], सार्वजनिक बांधकाम विभाग, मंत्रालय, मुंबई.
१३. निवडनस्ती, सेवा-३.

परिशिष्ट-अ

अ. क्र.	कनिष्ठ अभियंता (स्थापत्य) यांचे नांव	मूळ प्रवर्ग	नियुक्तीचा प्रवर्ग	वाटप करण्यात आलेला महसूली विभाग	पदस्थापना
१	DEEPAK RAMESH DESAI श्री. दिपक रमेश देसाई	खुला	खुला- सर्वसाधारण	पुणे	सा.बां.मंडळ, सोलापूर अंतर्गत सा.बां. उपविभाग, करकंब येथील रिक्त पदी
२	ADITYA SUDHAKAR KATKADE श्री. आदित्य सुधाकर कातकडे	भज-ड	खुला- सर्वसाधारण	नाशिक	सा.बां.मंडळ, अ.नगर अंतर्गत सा.बां. उपविभाग क्र.२, कोपरगाव येथील रिक्त पदी
३	VISHWENDRA RAMMILAN SINGH श्री. विश्वेंद्र राममिलन सिंह	खुला	खुला- सर्वसाधारण	कोकण-२	मुंबई बांधकाम मंडळ, चेंबूर अंतर्गत मार्ग विकास उपविभाग क्र.१०, सांताक्रुझ येथील रिक्त पदी
४	ATUL BABAN RUPANVAR श्री. अतुल बबन रूपनवर	भज- क	खुला- सर्वसाधारण	छत्रपती संभाजीनगर (चक्राकार)	सा.बां.मंडळ, धाराशिव अंतर्गत सा.बां. उपविभाग, धारूर येथील रिक्त पदी
५	SUMIT RAVINDRA WAKNIS श्री. सुमित रवींद्र वाकनीस	आदुघ	आदुघ- सर्वसाधारण	कोकण-१ (चक्राकार)	सा.बां.मंडळ, रत्नागिरी अंतर्गत रोहयो उपविभाग, चिपळूण येथील रिक्त पदी
६	CHETAN PRAKASH PATIL श्री. चेतन प्रकाश पाटील	इमाव	इमाव- सर्वसाधारण	नाशिक	रा.म.मंडळ, पुणे अंतर्गत रा.म. उपविभाग क्र.४२, धुळे येथील रिक्त पदी
७	GAURAV DILIPRAO PATHARE श्री. गौरव दिलीपराव पाथरे	इमाव	इमाव- सर्वसाधारण	अमरावती	सा.बां.मंडळ, अकोला अंतर्गत सा.बां. उपविभाग, मानोरा येथील रिक्त पदी (विशेष बाब म्हणून पुढील आदेशापर्यंत

					पोहरादेवी येथील प्रकल्पस्थळी)
८	JUHI PRADIP TUPKAR श्रीम. जुही प्रदिप तुपकर	खुला	खुला- महिला	नागपूर	सा.बां.मंडळ, नागपूर अंतर्गत जागतिक बँक प्रकल्प उपविभाग क्र.१, नागपूर येथील रिक्त पदी
९	SNEHAL SHIVAJI PATIL श्रीम. स्नेहल शिवाजी पाटील	खुला	खुला- महिला	कोकण-२ (चक्राकार)	मुंबई बांधकाम मंडळ, चेंबूर अंतर्गत मुंबई रस्ते विकास व संकल्पचित्र उपविभाग क्र.५, वडाळा येथील रिक्त पदी
१०	ROHIT ASHOK GANVIR श्री. रोहित अशोक गणविर	अजा	अजा- सर्वसाधारण	नागपूर	सा.बां.मंडळ, गडचिरोली अंतर्गत सा.बां.उपविभाग, सिरोंचा येथील रिक्त पदी
११	SAMRUDDHI NANARAO TIDAKE श्री. समृद्धी नानाराव तिडके	आदुघ	आदुघ- महिला	छत्रपती संभाजीनगर	सा.बां.मंडळ, नांदेड अंतर्गत सा.बां. उपविभाग, वसमत येथील रिक्त पदी
१२	SHUBHAM SANJAY GAYKE श्री. शुभम संजय गायके	खुला	दिव्यांग (d) & (e)	अमरावती (नियम-७)	दक्षता व गुणनियंत्रण मंडळ, अमरावती अंतर्गत जिल्हा प्रयोगशाळा, बुलढाणा येथील रिक्त पदी
